

Katherine महिलाओं की कानूनी सेवा (KWILS) महिलाओं द्वारा महिलाओं के लिए चलाई जाने वाली एक विशेषज्ञ महिला कानूनी सेवा है।

KWILS Big Rivers भर में सभी क्षेत्रों के सभी समुदायों को उन स्थानों के पारंपरिक मालिकों (Traditional Owners) के रूप में मान्यता देती है, जहाँ हम रहते हैं और काम करते हैं। विशेष रूप से हम उन महिलाओं के बल का जश्न मनाते हैं जिन्होंने अनगिनत पीढ़ियों से अपने बच्चों, परिवारों और देश की देखभाल की है और अभी भी ऐसा करना जारी रखे हुए हैं।

KWILS, Katherine और Big Rivers क्षेत्र में हर आयु की सभी महिलाओं के साथ मिल के काम करती है, ताकि एक ऐसे भविष्य तक पहुँचा जा सके जहाँ सभी महिलाएँ और उनके बच्चे सुरक्षित हैं, प्रतिष्ठा और सम्मान के साथ अपना जीवन जीते हैं।

KWILS से बात करने के लिए आपको स्थायी निवासी या नागरिक होने की आवश्यकता नहीं है: आपकी वीज़ा स्थिति जो भी हो, हम आपकी मदद कर सकते हैं।

हमारे वकील घरेलू, पारिवारिक और यौन हिंसा, बाल संरक्षण और पारिवारिक कानून (अलगाव, तलाक और बच्चों के पालन-पोषण की व्यवस्था से संबंधित मुद्दों) के बारे में निःशुल्क कानूनी सलाह और आपका प्रतिनिधित्व करते हैं।

हम सिविल (गैर-आपराधिक) कानूनी समस्याएँ जैसे कि भेदभाव किया जाना; पुलिस, स्वास्थ्य देखभाल प्रदाताओं, शिक्षा और Corrections (सज़ा-प्रावधान से संबंधित व्यवस्थाओं) के बारे में शिकायतें; अपराध के पीड़ितों को मिलने वाले मुआवज़ों से संबंधित मामले; आवास और सेंटरलिंग समस्याएँ, और रोज़गार कानून में भी मदद कर सकते हैं।

KWILS ऐसे सहायक कर्मचारियों को नियुक्त करता है जो ग्राहकों के साथ मिलकर काम करते हैं। वे नियुक्तियों (अपॉइंटमेंट्स) या अदालत में आपके साथ उपस्थित रह सकते हैं, और उन सभी महत्वपूर्ण गैर-कानूनी कार्यों को करने के लिए आपके साथ मिल कर काम कर सकते हैं जैसे कि फॉर्म और आवेदन भरना, नियुक्तियाँ तैय करना और उन पर समय से पहुँचना, और अन्य सेवाओं के लिए रैफ़रल देना।

जब आप एक वकील से बात करते/ती हैं, तो आप उन्हें अपनी कहानी बताते/ती हैं, और यह कि आप क्या होते हुए देखना चाहेंगे/गी। फिर वकील आपको बताएगा/गी कि आपके पास कौन से कानूनी विकल्प उपलब्ध हैं। आप आगे क्या करते/ती हैं, यह **आपकी मज़ी** है। वकील आपके लिए तब तक कोई काम शुरू नहीं कर सकता/ती जब तक कि आप उसे ऐसा करने के लिए नहीं कहते।

हमारा कार्यालय एक निजी, सुरक्षित स्थान है। हमारे वकील और सहायक कार्यकर्ता भी महिलाएँ हैं, और चाहती हैं कि आप हर समय सुरक्षित और सहज महसूस करें।

यदि आप चाहें, तो हमें आपसे वीडियो कॉल पर मिलकर खुशी होगी, या फिर हम आपके पास वहाँ आते हैं जहाँ पर आप सुरक्षित और आरामदायक महसूस करते/ती हैं।

आप एक दुभाषिण के साथ KWILS से बात कर सकते/ती हैं, ताकि आप हमें अपनी कहानी उस भाषा में बता सकें जिसमें आप सबसे अधिक सहज महसूस करते/ती हैं।

यदि KWILS आपकी मदद करने के लिए सही सेवा नहीं है, तो हम आपको सही सेवा ढूँढने में सहायता करेंगे। मदद मांगने से कभी भी न डरें: हम इसीलिए ही यहाँ हैं।

KWILS में, हम अपने ग्राहकों से उनकी सुरक्षा और उनके परिवार की सुरक्षा के बारे में किए गए उनके खुद के आकलन को सुनते हैं और उसका गहरा सम्मान करते हैं।

वकीलों को लगभग ऐसी हर जानकारी को गुप्त रखने की अनुमति होती है, जो उनके ग्राहक उन्हें बताते हैं। हालाँकि, NT भर में सभी वयस्कों की ही तरह, KWILS के कर्मचारियों के लिए अनिवार्य किया गया है कि घरेलू हिंसा की रिपोर्ट पुलिस को देनी ही होगी, या यदि किसी बच्चे को कोई नुकसान पहुँचाया गया है या नुकसान होने का खतरा है, तो उन्हें Territory Families को इसके बारे में रिपोर्ट करना अनिवार्य होगा।

जहाँ भी ऐसा करना संभव होगा, रिपोर्ट करने से पहले KWILS आपसे बात करेगा। सब की सुरक्षा, रिपोर्ट करने का सबसे अच्छा समय कब होगा या उसे कैसे किया जाना चाहिए, हम इन सब बातों को भी ध्यान में रखेंगे।

यदि आप NT में अनिवार्य रिपोर्टिंग कानूनों के बारे में अधिक जानना चाहते/ती हैं, तो आप हमें info@kwils.com.au पर ईमेल या 8972 1712 पर फ़ोन कर सकते/ती हैं।

हमारी वेबसाइट पर KWILS के बारे में बहुत सारी जानकारी उपलब्ध है - कानून के बारे में जानकारी, आप KWILS के साथ कैसे काम कर सकते/ती हैं, कैसे एक सदस्य के रूप में शामिल हो सकते/ती हैं, और हमारे कानून सुधार और हमारी वकालत सेवाएँ।